

BAKALAVRIN
YADDAŞ
KİTABÇASI

*(ali təhsil müəssisələrinin və Azərbaycan Milli Elmlər Akademiyasının
magistraturalarına qəbul imtahanı)*

Aşağıdakıları imtahana gətirmək qadağandır:



2024

İmtahan nəticələrini www.dim.gov.az internet sahifəmizdən öyrənmə bilərsiniz!

Hörmətli bakalavr!

Mövcud olan məlumatlara əsasən COVID-19 insanlar arasında birbaşa hava-damcı yolu ilə və ya dolayı yolla kontaminasiya olunmuş səthlərə təmasdan sonra əllərlə ağız boşluğuna, gözlərə, buruna və s. toxunduqda ötürülür.

Bu virusa yoluxmamaq üçün aşağıdakılara əməl etməyiniz tövsiyə olunur:



İMTAHANDA İŞTİRAK ETMƏK ÜÇÜN AŞAĞIDAKILARA ƏMƏL ETMƏLİSİNİZ:

1. Siz imtahan günü buraxılış vərəqəyinizdə göstərilən vaxtda imtahan verəcəyiniz binanın qarşısına gəlməli (imtahan binası, imtahanın tarixi və vaxtı haqqında məlumat imtahana buraxılış vərəqəsində göstərilmişdir), özünüzlə mütləq qara və ya tünd göy rəngdə yazan, mürəkkəb axıtmayan diyircəkli qələm (və ya HB sərtliyində sadə karandaş, qələm yonan, pozan) və aşağıdakı sənədləri gətirməlisiniz:
 - **şəxsiyyəti təsdiq edən sənəd** (Azərbaycan Respublikasının vətəndaşları şəxsiyyət vəsiqələrini, əcnəbilər şəxsi pasportlarını və ya icazə vəsiqələrini, vətəndaşlığı olmayan şəxslər şəxsiyyət vəsiqələrini və ya icazə vəsiqələrini, qaçqın statusu almış xarici vətəndaşlar və onların ailə üzvləri isə qaçqın vəsiqələrini);
 - **imtahana buraxılış vərəqəsi,**
2. **İştirakçı aşağıdakı hallarda imtahana buraxılmır:**
 - tələb olunan sənədlərdən biri olmadıqda və ya sənədlər arasında uyğunsuzluq olduqda;
 - saxta sənəd təqdim etdikdə;

- imtahan binasına imtahanın başlanmasına 15 dəqiqədən az vaxt qalmış gəldikdə;
 - imtahana içkili vəziyyətdə gəldikdə;
 - imtahan binasına imtahana gətirilməsi qadağan edilmiş əşyalarla daxil olmağa cəhd etdikdə.
3. Göstərilən sənədləri imtahan binasının giriş qapısında buraxılış rejimini həyata keçirən mühafizə əməkdaşlarına təqdim edib yoxlamadan keçdikdən sonra imtahana buraxılış vərəqənizdə göstərilmiş müvafiq kodlu zala gedin.

BAKALAVRIN İMTAHAN ZALINDA GÖRƏCƏYİ İŞLƏR:

1. İmtahan zalında imtahana buraxılış vərəqəsində göstərilən sıra və yerdə oturdudan sonra nəzarətçinin izahatını diqqətlə dinləyin. Aydın olmadıqda əlinizi qaldırıb nəzarətçiyə müraciət edin.
2. İzahat işi qurtardıqdan sonra sizə üzərində iş nömrəniz, soyadınız, adınız və atanızın adı çap edilmiş cavab kartı verilir. Cavab kartını qara və ya tünd göy rəngdə yazan mürəkkəb axıtmayan diyircəkli qələmlə (və ya sadə karandaşla) doldurun. Cavab kartındakı məlumatlar optik qurğu vasitəsilə oxunur. Ona görə də cavab kartı ilə işləyərkən ehtiyatlı olun. Dairələri tam qaralayın (nümunə: ●), kartın əks üzünün qabarmaması üçün qələmi bərk basmayın. Kartı əzmək, ləkələmək, zədələmək və cırmaq olmaz.

DİQQƏT! Korlanmış cavab kartı dəyişdirilmir.

3. Cavab kartının 1-ci bölməsində iş nömrəniz, soyadınız, adınız və atanızın adı çap edilmişdir. Özünüz haqqında çap edilmiş həmin məlumatları yoxlayın. Uyğunsuzluq aşkar etdikdə mütləq nəzarətçiyə müraciət edib məsələyə aydınlıq gətirin. 2-ci bölmədə özünüz haqqında məlumatı yazın və bu bölmədəki qaydalara zidd hərəkətə yol verməyəcəyiniz barədə bəyannamə ilə tanış olun. Cavab kartında çap edilmiş məlumatların düzgünlüyünü və bəyannamə ilə tanış olduğunuzu öz imzanızla təsdiq edin. 3-cü bölmədə sizə veriləcək sual kitabçasının variantı qeyd olunmuşdur.

Cavab kartının arxa üzündə iş nömrəsinin kodlaşdırılması üçün ayrılmış bölmədə iş nömrənizin hər bir rəqəmini sol xanadan başlayaraq rəqəmlərin cavab kartındakı nümunədə göstərilən şablonuna uyğun olaraq yazın. Sonra hər damanın altındakı sütunda uyğun rəqəmi tapıb, onun yerləşdiyi dairəni tam qaralayın. Bu zaman diqqətli olun: hər sütunda yalnız bir dairə qaralanmalıdır. Bu bölmədə həmçinin soyadınızı və adınızı müvafiq sətirlərə yazıb, son sətirdə isə yenidən imza atın.

4. Sonra sizə sual kitabçaları paylanır. Sual kitabçasının üzərində sizin iş nömrəniz, soyadınız, adınız və atanızın adı çap edilmişdir. Xarici dil, informatika fənni və məntiqi təfəkkür üzrə test tapşırıqları bir kitabçada verilir. Xarici dil üzrə test tapşırıqları imtahana buraxılış vərəqənizdə qeyd olunan xarici dil üzrə test tapşırıqlarıdır. Sizə təqdim olunan sual kitabçasının üzərindəki soyad, ad və ata adı sizə məxsus deyilsə, dərhal nəzarətçiyə müraciət edin. Belə ki, imtahan nəticələriniz qiymətləndirilərkən cavablarınız üzərində sizin soyadınız, adınız və ata adınız çap edilmiş və cavab kartınızda göstərilmiş variantla uyğun sual kitabçasının doğru cavabları ilə müqayisə ediləcəkdir. Sual kitabçasının sizə düzgün təqdim olunduğuna əmin olun.

Nəzarətçi sual kitabçalarını açmağa icazə verdikdən sonra onu vərəqləyərək çap qüsurlarının olub-olmadığını yoxlayın. Belə qüsurlar varsa, nəzarətçiyə müraciət edin.

5. **İmtahan iki hissədən ibarətdir:** İmtahanın birinci hissəsi test tapşırıqlarının cavablandırılmasına, ikinci hissəsi yazı işinin (essenin) yerinə yetirilməsinə ayrılır. Birinci hissənin müddəti **3 saat**, ikinci hissənin müddəti **30 dəqiqədir**.
6. İmtahanın başlanması elan edilən andan test tapşırıqlarının cavablandırılması üçün ayrılan **3 saat** vaxtdan səmərəli istifadə edin. Cavabların cavab kartında qeyd olunması üçün sərf olunan vaxt da bu müddətə daxildir.
7. Cavab kartının cavablar üçün ayrılmış hissəsi sual kitabçasındakı sualların ardıcılığına uyğun olaraq sıralanmışdır. Sizə 95 test sualı təqdim olunur. Testlərin ardıcılığı belədir: 1-dən 20-ə qədər xarici dil üzrə baza biliklərinizi, 21-dan 45-ə qədər informatika fənni üzrə biliklərinizi və 46-dan 95-ə qədər məntiqi təfəkkürü yoxlayan testlərdir. **Sual kitabçasında**
1) 1-5, 7-9, 12-14, 16-40, 46-90 sayılı qapalı formalı test tapşırıqlarının hər birinə verilmiş 5 cavabdan, **6 (6.1, 6.2, 6.3, 6.4) və 11 (11.1, 11.2, 11.3, 11.4) sayılı sualların** hər birinə verilmiş 2 cavabdan düzgün hesab etdiyiniz bir cavabı seçin. Cavab kartında müvafiq sualın nömrəsini tapın və nömrənin qarşısında seçdiyiniz cavaba uyğun olan dairəni tam qaralayın. Əgər bir suala cavab olaraq iki və daha çox dairə qaralanarsa, həmin cavab səhv hesab edilir.

Diqqət! 1-5-ci suallar dinləyib-anlama bacarığını yoxlayan qapalı formalı test tapşırıqlarıdır.

2) 10, 15, 41-44 və 91-94 sayılı açıq tipli test tapşırıqlarının hər birinin cavabını (rəqəmlər ardıcılığını) bu cavab üçün nəzərdə tutulmuş damalara sol xanadan başlayaraq yazın. Sonra hər damanın altındakı sütunda uyğun rəqəmi tapıb onun yerləşdiyi dairəni tam qaralayın. Əgər eyni bir sütunda birdən çox dairə qaralanarsa, onda cavab səhv hesab edilir.

3) 45 və 95 sayılı test tapşırıqlarında isə təqdim edilmiş 2 siyahının elementləri arasındakı uyğunluqları müəyyən edin və cavab kartında 1-ci siyahının hər bir elementinin nömrəsinə müvafiq sütunda 2-ci siyahının uyğun elementlərinə aid dairələri tam qaralayın.

Test tapşırıqları üzrə ballar hesablanarkən yalnız cavab kartında qeyd olunan cavablar nəzərə alınır. 6-cı və 11-ci tapşırıqların hər biri üzrə təqdim olunan 4 fikrin hamısına düzgün cavab verildikdə tapşırıq 1 balla, 3 fikrə düzgün cavab verildikdə 0.5 balla, digər hallarda isə 0 balla qiymətləndirilir. Digər tapşırıqlar üzrə isə hər düzgün cavab 1 balla qiymətləndirilir. Səhv cavablar toplanılan ballara təsir göstərmir. Test tapşırıqları üzrə toplanıla biləcək maksimal bal 95-ə bərabərdir.

8. Nəzarətçi “İmtahan başlandı!” elan etdikdən dərhal sonra dinləmə mətninin olduğu audioqurğunu işə salır. Qurğudakı dinləmə mətninin olduğu audio fayl səsləndirilən zaman audiotələmatçı öncə sizə dinləmə mətni üzrə sual kitabçasında təqdim olunan **(1-5-ci)** tapşırıqlarla tanış olmaq üçün 2 dəqiqə vaxt verir. Bundan sonra dinləmə mətni ilk dəfə səsləndirilir. Mətnin ilk səsləndirilməsindən sonra audiotələmatçı sizə tapşırıqlarla bir daha tanış olmaq üçün yenə 2 dəqiqə vaxt verir. Sonra mətn 2-ci dəfə

səsləndirilir. Bundan sonrakı vaxt ərzində həm dinləmə mətni üzrə təqdim olunan tapşırıqları, həm də digər tapşırıqları cavablandırırınsınız.

DİQQƏT! Dinləmə mətninin 2 dəfədən az və ya 2 dəfədən çox səsləndirilməsi qadağandır.

DİQQƏT! Başqasının cavablarını köçürməyin. Özünüz də diqqətli olun ki, sizin cavablarınızı heç kim köçürməsin. Nəticələriniz yoxlanarkən xüsusi araşdırma zamanı köçürmə faktı aşkar edilərsə, imtahan nəticələriniz ləğv olunacaqdır.

DİQQƏT! Cavab kartının və sual kitabçasının qorunmasına və korlanmamasına siz şəxsən məsuliyyət daşıyırsınız.

9. Hesablamaları və qeydləri aparmaq üçün sual kitabçasında boş yerlər nəzərdə tutulmuşdur. Buna görə də əlavə kağızdan istifadə etməyə icazə verilmir.
10. **İmtahanın birinci hissəsində “İmtahan başlandı” elan olunan andan 1 saat 30 dəqiqə müddət keçənədək və imtahanın son 15 dəqiqəsi ərzində imtahan zalından çıxmaq qadağandır.** Qalan vaxt ərzində imtahandan çıxan namizədlər cavab kartını və sual kitabçasını nəzarətçiyə təhvil verir və imtahan binasını tərk edirlər. İmtahanın birinci hissəsində sona qədər iştirak edən bakalavrlar sual kitabçalarını özləri ilə apara bilərlər.
11. İmtahanın başlandığı andan **3 saat sonra** test tapşırıqlarının cavablandırılması üçün ayrılan vaxtın başa çatdığı elan edilir. Cavab kartları zal nəzarətçisi tərəfindən yığılır. Bundan sonra sizə yazı işi (esse) vərəqləri paylanır. Yazı işi vərəqində sizin iş nömrəniz, soyad, ad, ata adınız və yazı işinin dili göstərilmiş, esse mövzularının nömrəsi olan dairələr verilmişdir. Siz vərəqdə təqdim olunan iki mövzudan birini seçərək 150-200 sözdən ibarət esse yazmalısınız. Mövzunu seçdikdən sonra esse vərəqinin yuxarı hissəsində seçdiyiniz esse mövzusunun nömrəsi olan dairəni tapın və onu dairədən kənara çıxmadan tam qaralayın.
12. Esseni mürəkkəb axıtmayan, qara və ya tünd göy rəngli diyircəkli qələmlə yazın. Esse yazarkən onun üçün nəzərdə tutulmuş hissədən kənarında qeydlər aparmaq olmaz. Yazı işi şərti kodlar əsasında anonim surətdə yoxlanıldığından vərəqdə imza atmaq, özünü tanımaq məqsədilə hər hansı işarə vurmaq, özünüz və ya yaxınlarınız, müəllimləriniz və s. barəsində məlumat yazmaq olmaz. Əks təqdirdə esseyə görə heç bir bal verilməyəcək və yazı işi “0” balla qiymətləndiriləcək.
13. Esse maksimum 5 balla qiymətləndirilir.
14. İmtahan üzrə toplanıla biləcək maksimal bal 100-ə bərabərdir.

DİQQƏT! Yazı işi (esse) imtahanında iştirak etmək məcburi deyildir.

DİQQƏT! Yazı işi (esse) imtahanında iştirak etmək istəyən bakalavrların imtahan zalını tərk etmələrinə icazə verilmir.

15. **İmtahanın ikinci hissəsində “İmtahan başlandı” elan edildikdən 15 dəqiqə müddət keçənədək** iştirakçıların getməsinə icazə verilmir. Qalan vaxt ərzində imtahandan çıxan iştirakçılar yazı işi vərəqlərini təhvil verirlər.
16. Cavab kartının, yazı işi vərəqinin təhvil verilməsinə görə bakalavr şəxsən məsuliyyət daşıyır. İmtahan sənədlərini nəzarətçiyə təhvil verdikdən sonra imtahana buraxılış vərəqəsində nəzarətçiyə imza etdirməlisiniz. Cavab kartını, yazı işi vərəqini nəzarətçiyə təhvil vermədəniz imtahan nəticələriniz ləğv olunacaqdır.

BAKALAVRA QADAĞANDIR:

- saxta sənəd təqdim etmək, imtahana öz yerinə başqasını göndərmək;
- imtahan binasına mobil telefon, ağıllı saat və digər rabitə vasitələri, kalkulyator və digər elektron cihazlar, konspekt, lüğət, cədvəl, çanta, məlumat kitabçası, xarici yaddaş qurğuları və başqa yardımçı vasitələr gətirmək və onlardan istifadə etmək;

DİQQƏT! Bakalavrın imtahan binasına qadağan edilmiş vasitə, vəsait və ya əşya gətirdiyi müəyyənləşdirilərsə bu barədə imtahan rəhbəri tərəfindən akt tərtib edilir və bu vasitə, vəsait və ya əşyalar araşdırma aparmaq üçün Dövlət İmtahan Mərkəzinə təhvil verilir.

DİQQƏT! Texniki vasitələrin informasiya ötürücülük xüsusiyyətini müəyyənləşdirmək mümkün olmadıqda bu vasitələrin də imtahan binasına buraxılmasına icazə verilmir.

- yandırıcı, partlayıcı, kəsicici, deşici, atıcı və digər bu növ əşyalarla imtahan binasına girmək, özü ilə yemək, içmək (şəffaf plastik qabda qazsız, içməli su istisna olmaqla), siqaret gətirmək;
- sual kitabçaları paylandıqdan sonra, hər hansı bir səbəbə görə, imtahan zalını tərk edib yenidən geri dönmək;
- nizam-intizam qaydalarını pozmaq;
- zalda yerini dəyişmək, gəzişmək, yerindən durmaq və bu kimi hallarla imtahanın gedişinə mane olmaq;
- başqasının cavab kartına, sual kitabçasına, yazı işi vərəqinə baxmaq və ya öz cavab kartına, sual kitabçasına, yazı işi vərəqinə başqasının baxması üçün şərait yaratmaq;
- **imtahanın birinci hissəsində “İmtahan başlandı” elan olunan andan 1 saat 30 dəqiqə müddət keçənədək və imtahanın son 15 dəqiqəsi ərzində**, səbəbindən asılı olmayaraq, imtahan zalından çıxmaq;
- **imtahanın ikinci hissəsində “imtahan başlandı” elan edildikdən 15 dəqiqə müddət keçənədək**, səbəbindən asılı olmayaraq, imtahan zalından çıxmaq;
- nəzarətçiyə test tapşırıqlarının həllində kömək üçün müraciət etmək;
- cavab kartını və yazı işini nəzarətçiyə təhvil vermədən imtahan zalından çıxmaq.

Belə hallar aşkar olunarsa, həmin bakalavr imtahandan xaric olunacaq və onun imtahan nəticələri ləğv olunacaqdır. Bu qərardan inzibati qaydada və ya məhkəməyə şikayət verilə bilər.

DİM-in iştirakçının imtahan qaydalarına zidd hərəkətini imtahandan sonra da aşkar etmək üçün müxtəlif üsulları vardır.

İştirakçı öz üzərinə götürdüyü öhdəlikləri pozduqda və xüsusi araşdırmalar nəticəsində müəyyən pozuntular (saxta sənəd təqdim etmə, köçürmə, köçürməyə şərait yaratma, imtahana öz yerinə başqasını göndərmə, qaydalara zidd hərəkətlərə və digər saxtakarlıqlara yolvermə) aşkar edildikdə iştirakçının imtahan nəticələrinin ləğv olunması və onun haqqında müvafiq inzibati-hüquqi tədbirlərin görülməsi nəzərdə tutulmuşdur. Unutmayın ki, siz cavab kartının 2-ci bölməsində belə hallara yol verməyəcəyiniz barədə öz üzərinizə öhdəlik götürərək bəyannamə imzalayırsınız.

Əgər imtahan zamanı qaydaların pozulması halları ilə rastlaşsanız, mütləq nəzarətçiyə müraciət edin, nəzarətçi lazımı ölçü götürməzsə, imtahan rəhbərinin və ya DİM nümayəndəsinin zala gəlməsini tələb edin.

Nəzarətçi müəllimlər qeyri-fənn müəllimləridir. Onların vəzifəsi imtahanın gedişi zamanı nizam-intizam yaratmaqdır. İmtahanın başlandığı elan edildikdən sonra sizin onlara sual verməyiniz, onların sizə yaxınlaşıb hər hansı bir məlumat almaq üçün müraciət etməsi imtahan qaydalarına ziddir.

Nəzarətçi müəllimlərin fəaliyyəti imtahan prosesinin tələblərinə uyğun olmazsa, bu barədə imtahan rəhbəri zala gəldikdə ona məlumat verin. İmtahan binasından çıxdıqdan sonra imtahanın gedişi ilə əlaqədar şikayətlərə baxılmayacaqdır.

Sizə müvəffəqiyyətlər arzulayırıq!